

**MT**

**MT**

**MT**



KUMMISSJONI TAL-KOMUNITAJIET EWROPEJ

Brussel 2.7.2009  
KUMM(2009) 313 finali

**KOMUNIKAZZJONI MILL-KUMMISSJONI  
LILL-PARLAMENT EWROPEW U LILL-KUNSILL**

**dwar gwida ghal traspożizzjoni u applikazzjoni ahjar tad-Direttiva 2004/38/KE dwar id-  
drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u  
jghixu liberament fit-territorju tal-Istati Membri  
(Test b'rilevanza ghaż-ŻEE)**

## KOMUNIKAZZJONI MILL-KUMMISSJONI LILL-PARLAMENT EWROPEW U LILL-KUNSILL

**dwar gwida għal traspożizzjoni u applikazzjoni ahjar tad-Direttiva 2004/38/KE dwar id-drittijiet taċ-ċittadini tal-Unjoni u tal-membri tal-familja tagħhom biex jiċċaqilqu u jgħixu liberament fit-territorju tal-Istati Membri  
(Test b'rilevanza għaž-ŻEE)**

### 1. INTRODUZZJONI

Fl-10 ta' Diċembru 2008, il-Kummissjoni adottat ir-rapport tagħha<sup>1</sup> dwar l-applikazzjoni tad-Direttiva 2004/38/KE<sup>2</sup> li ppreżenta ħarsa ġenerali komprensiva lejn kif id-Direttiva qed tiġi trasposta fil-liġi nazzjonali u kif qed tiġi applikata fil-ħajja ta' kuljum.

Ir-rapport wasal għall-konklużjoni li t-traspożizzjoni ġenerali tad-Direttiva kienet pjuttost diżappuntanti, speċjalment fejn jidhru il-Kapitolu VI (*li jistabbilixxi d-dritt tal-Istati Membri li jirrestringu d-dritt ta' ċittadini tal-UE u l-membri tal-familji tagħhom abbażi ta' politika pubblika jew sigurtà pubblika*) kif ukoll l-Artikolu 35 (*li jawtorizza lill-Istati Membri li jadottaw miżuri biex ma jhallux li jsir l-abbuż u l-frodi, bħal fil-każ ta' żwiġijiet ta' konvenjenza*).

Il-Kummissjoni fir-rapport tagħha ħabbret l-intenzjoni tagħha li toffri informazzjoni u assistenza sew lill-Istati Membri kif ukoll liċ-ċittadini tal-UE billi toħroġ linji-gwida fl-ewwel nofs tal-2009 dwar il-kwistjonijiet identifikati bħala problematiċi fit-traspożizzjoni jew l-applikazzjoni. Din l-intenzjoni ntlaqgħet tajjeb mill-Kunsill<sup>3</sup> u mill-Parlament Ewropew<sup>4</sup>. Il-linji-gwida jiddikjaraw il-veduti tal-Kummissjoni u huma mingħajr ħsara għall-kazistika tal-Qorti tal-Ġustizzja (*"il-Qorti"*) u l-iżvilupp tagħha.

Din il-Komunikazzjoni għandha l-għan li tipprovdi gwida xierqa lill-Istati Membri dwar kif għandha tiġi applikata tajjeb id-Direttiva 2004/38/KE tad-29 ta' April 2004 dwar id-dritt taċ-ċittadini tal-Unjoni u l-membri tal-familja tagħhom li jiċċaqilqu u jgħixu b'mod ħieles fit-territorju tal-Istati Membri; bil-għan ikun li jinkiseb titjib tasew għaċ-ċittadini kollha tal-UE, u biex l-UE issir zona ta' sigurtà, libertà u ġustizzja.

Ir-rapport jidentifika wkoll problemi li spiss jinqalghu dwar id-dritt ta' dħul u ta' reżidenza ta' membri tal-familji ta' ċittadini tal-UE li jkunu ċittadini ta' pajjiż terz, u dwar ir-rekwiziti li mal-applikazzjonijiet għal reżidenza jiġu ppreżentati dokumenti addizzjonali mhux previsti fid-Direttiva. Il-Kummissjoni ħabbret fir-rapport li hija se żżid l-isforzi tagħha biex tiżgura li d-Direttiva tkun trasposta u implimentata kif suppost. Sabiex jinkiseb dan il-għan, il-Kummissjoni se tkompli tinforma liċ-ċittadini dwar id-drittijiet tagħhom skont id-Direttiva,

---

<sup>1</sup> COM(2008) 840 finali

<sup>2</sup> Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-dritt taċ-ċittadini tal-Unjoni u l-membri tal-familji tagħhom li jiċċaqilqu u jirrisjedu b'mod ħieles fit-territorju tal-Istati Membri.

<sup>3</sup> Il-konklużjonijiet tal-laqgħat tal-Kunsill ĠAI f'Novembru 2008 u Frar 2009.

<sup>4</sup> Riżoluzzjoni tal-Parlament Ewropew tat-2 ta' April 2009 dwar l-applikazzjoni tad-Direttiva 2004/38/KE (2008/218(INI))

b'mod partikolari billi tqassam gwida ssimplifikata għal ċittadini tal-UE u billi tagħmel użu aħjar mill-Internet. Barra minn dan, il-Kummissjoni se jkollha laqgħat bilaterali mal-Istati Membri biex tiddiskuti kwistjonijiet ta' implimentazzjoni u applikazzjoni u se tuża l-poteri kollha li għandha skont it-Trattat.

Illum aktar minn 8 miljun ċittadin tal-Unjoni hađu vantaġġ mid-drift tagħhom li jmorru u jirresjedu liberament u issa jgħixu fi Stat Membru ieħor tal-Unjoni. Il-moviment liberu ta' ċittadini jikkostitwixxi wieħed mil-libertajiet fundamentali tas-suq intern u huwa fil-qalba tal-proġett Ewropew. Id-Direttiva 2004/38/KE kkodifikat u ġeddet l-istrumenti Komunitarji eżistenti sabiex tissimplifika u ssahha id-drift ta' moviment u residenza liberi għal ċittadini tal-Unjoni u tal-membri tal-familja tagħhom. Bħala kumment ġenerali, il-Kummissjoni tfakkar li d-Direttiva għandha tiġi interpretata u applikata skont id-driftijiet fundamentali<sup>5</sup>, b'mod partikolari d-drift tar-rispett għall-ħajja privata u tal-familja, tal-prinċipju tan-nondiskriminazzjoni, tad-driftijiet tat-tfal u tad-drift għal rimedju effettiv kif garantit fil-Konvenzjoni Ewropea tad-Driftijiet tal-Bniedem (*ECHR*) u kif rifless fil-Karta tal-UE tad-Driftijiet Fundamentali.

Il-libertà tal-moviment tal-persuni hija waħda mill-pedamenti tal-UE. Għaldaqstant, id-derogi minn dak il-prinċipju għandhom jingħataw interpretazzjoni dejqa<sup>6</sup>. Madankollu, id-drift tal-libertà tal-moviment fi hdan l-UE mhux wieħed mingħajr limitu u jgħorri miegħu obbligi min-naħa ta' dawk li jgawdu minnu, haġa li timplika li dawn għandhom jobdu l-liġijiet tal-pajjiż li qed jospitahom.

## **2. ĊITTADINI TAL-UE U L-MEMBRI TAL-FAMILJA TAGĦHOM LI JKUNU ĊITTADINI TA' PAJJIŻ TERZ – DHUL U REŻIDENZA**

Id-Direttiva<sup>7</sup> tapplika biss għal ċittadini tal-UE li jiċċaqilqu lejn, jew jirresjedu fi, Stat Membru barra minn dak li tiegħu huma ċittadini, u għall-membri tal-familja tagħhom li jkun, jew jingħaqdu, magħhom.

*T., ċittadina minn pajjiż terz, ilha tirresjedi fl-Istat Membru ospitanti għal xi żmien. Hija trid li magħha jingħaqad żewġha, ċittadin ta' pajjiż terz. Peress li m'hemm l-ebda ċittadin tal-UE involut, il-koppja ma tistax tibbenefika mid-driftijiet skont id-Direttiva u hu għal kollox fidejn l-Istat Membru kkonċernat li jistabbilixxi regoli dwar id-drift ta' konjuġi minn pajjiżi terzi li jingħaqdu ma' ċittadini oħra minn pajjiżi terzi, b'mod li jieħdu f'kunsiderazzjoni strumenti oħra tal-liġi Komunitarja, jekk ikun xieraq.*

Iċ-ċittadini tal-UE li jirresjedu fl-Istati Membri ta' ċittadinanza tagħhom normalment ma jibbenefikawx mid-driftijiet mogħtija mil-liġi Komunitarja dwar il-moviment hieles tal-persuni u l-membri tal-familja tagħhom li jkun ċittadini ta' pajjiż terz, jibqgħu jiġu koperti mir-regoli nazzjonali dwar l-immigrazzjoni. Madankollu, ċittadini tal-UE li jirritornaw lejn l-Istat Membru tagħhom wara li jkun għexu fi Stat Membru ieħor<sup>8</sup> u f'ċerti ċirkostanzi anki dawk iċ-ċittadini tal-UE li kienu eżerċitaw id-driftijiet tagħhom ta' moviment liberu fi Stat

<sup>5</sup> Il-Kawżi C-482/01 u C-493/01 *Orfanopoulos and Oliveri* (paras 97-98) u C-127/08 *Metock* (para 79)

<sup>6</sup> Il-kawżi 139/85 *Kempf* (para 13) u C-33/07 *Jipa* (para 23)

<sup>7</sup> Artikolu 3(1)

<sup>8</sup> Il-Kawża C-370/90 *Singh* u C-291/05 *Eind*.

Membru ieħor mingħajr ma rresjedew hemm<sup>9</sup> (*pereżempju billi pprovdew servizzi fi Stat Membru ieħor mingħajr ma għexu hemm*) jibbenefikaw ukoll mir-regoli dwar il-moviment liberu tal-persuni.

*P. jirresjedi fl-Istat Membru tiegħu. Hu kuntent hemm u qatt ma' għex fi Stat Membru ieħor. Meta jkun irid iġib lil martu, li hi ċittadina ta' pajjiż terz, il-koppja ma tistax tgawdi mid-drittijiet skont id-Direttiva u hu għal kollox f'idejn l-Istat Membru kkonċernat li jistabbilixxi regoli dwar id-dritt ta' konjuġi minn pajjiżi terzi li jingħaqdu ma' daww li huma ċittadini tal-istess Stat.*

Ħaddiema tal-fruntiera huma koperti mil-liġi Komunitarja fiż-żewġ pajjiżi (*bħala ħaddiem migrant fl-Istat Membru fejn huwa impjegat u bħala persuna awtosuffiċjenti fl-Istat Membru ta' reżidenza*).

## 2.1. Membri tal-familja u benefiċjarji oħra

### 2.1.1. Konjuġi u msieħba

Żwigiġiet li jsiru b'mod validu, ikun fejn ikun fid-dinja, għandhom, bħala prinċipju, jingħataw għarfien għall-iskop tal-applikazzjoni ta' din id-Direttiva. **Żwieġ sfurzat**, li fih parti waħda jew iż-żewġ partijiet, jidhru fiż-żwieġ mingħajr il-kunsens tiegħu jew tagħha, jew kontra l-volontà tiegħu jew tagħha, mhux imħares bil-liġi internazzjonali<sup>10</sup> jew b'dik tal-Komunità. Għandha ssir distinzjoni bejn żwigiġiet sfurzati u **żwigiġiet arrangati**, fejn iż-żewġ partijiet ikunu taw il-kunsens shih u hieles tagħhom għaž-żwieġ, għalkemm parti terza tkun ħadet rwol ewlieni fl-għažla tas-sieheb jew sieħba, u minn żwigiġiet ta' konvenjenza, kif definiti fis-Sezzjoni 4.2 aktar 'l isfel.

L-Istati Membri mhumieks obbligati li jagħtu għarfien lil **żwigiġiet poligami**, li jkunu saru skont il-liġi f'pajjiż terz, u li jistgħu jkunu f'kunflitt mal-ordni legali ta' dak il-pajjiż stess<sup>11</sup>. Dan bla ħsara għall-obbligu li tittieħdet konsiderazzjoni tal-aħjar interessi tat-tfal minn dawn iż-żwigiġiet.

Id-Direttiva għandha tkun applikata skont il-prinċipju tan-nondiskriminazzjoni mnaqqax (jew minqux?) b'mod partikolari fl-Artikolu 21 tal-Karta tal-UE.

Shab li magħhom ċittadin tal-UE jkollu relazzjoni għat-tul *de facto*, li dwarha jkun hemm il-provi, huma koperti mill-Artikolu 3(2)(b). Persuni li jakkwistaw drittijiet skont id-Direttiva grazzi għall-istat tagħhom ta' **shab għat-tul** jistgħu jintalbu jipprezentaw provi ddokumentati li huma shab ta' ċittadini tal-UE u li r-relazzjoni hi għat-tul. Il-provi jistgħu jinkisbu permezz ta' kull mezz xieraq.

L-obbligu ta' relazzjoni għat-tul għandu jiġi evalwat fid-dawl tal-għan tad-Direttiva li tinżamm l-għaqda tal-familja f'sens wiesa'<sup>12</sup>. Ir-regoli nazzjonali dwar kemm hi għat-tul ir-

<sup>9</sup> Il-Kawżi C-60/00 *Carpenter*

<sup>10</sup> *Inter alia* l-Artikolu 16(2) tad-Dikjarazzjoni Universali tad-Drittijiet tal-Bniedem, jew l-Artikolu 16(1)(b) tal-Konvenzjoni għall-Eliminazzjoni ta' Kull Forma ta' Diskriminazzjoni kontra n-Nisa

<sup>11</sup> Każ quddiem il-Qorti Ewropea tad-Drittijiet tal-Bniedem *Alilouch El Abasse v l-Olanda* (6 ta' Jannar 1992)

<sup>12</sup> Inċiż 6

relazzjoni jistgħu jirreferu għal żmien minimu bħala kriterju dwar jekk relazzjoni tistax titqies bħala waħda għat-tul. Madankollu, f'dan il-każ, ir-regoli nazzjonali jkunu jridu jkunu tali li jipprevedu li aspetti rilevanti oħra (*bħal pereżempju self bejn tnejn biex tinxtara dar*) jitqiesu wkoll. Kull każda ta' dħul jew rezidenza għandha tkun iġġustifikata bis-sħiħ bil-miktub, u tkun soġġetta għall-appell.

#### 2.1.2. *Il-membri tal-familja f'linja diretta*

Bla ħsara għal kwistjonijiet marbuta mal-għarfien ta' deċiżjonijiet ta' awtoritajiet nazzjonali, il-kunċett ta' **qraba diretti f'linji dixxendenti u axxendenti** jestendi għal relazzjonijiet adottivi<sup>13</sup> jew minuri li jkunu fil-kustodja ta' gwardjan legali permanenti. Tfal iffosterjati u ġenituri ta' tfal iffosterjati li jkollhom kustodja temporanja jista' jkollhom drittijiet skont id-Direttiva, skont kemm ikunu qawwija r-rabtiet fil-każ partikolari. Ma hemm l-ebda restrizzjoni fejn jidhol il-grad ta' qrubija. L-awtoritajiet nazzjonali jistgħu jitolbu l-provi tar-relazzjoni familjari li tagħha jintalab għarfien.

Meta jkunu qed jimplimentaw id-Direttiva, l-Istati Membri għandhom dejjem jaġixxu **fl-aħjar interessi tat-tfal**, kif stipulat fil-Konvenzjoni tan-Nazzjonijiet Uniti dwar id-Drittijiet tat-Tfal tal-20 ta' Novembru 1989.

#### 2.1.3. *Membri oħra tal-familja*

L-Artikolu 3(2)(a) ma jistipula l-ebda restrizzjoni fuq il-grad ta' qrubija meta jirreferi għal '**membri oħra tal-familja**'.

#### 2.1.4. *Membri dipendenti tal-familja*

Skont il-każistika<sup>14</sup> tal-Qorti, l-istat ta' membru tal-familja '**dipendenti**' huwa r-rizultat ta' sitwazzjoni fattwali kkaratterizzata mill-fatt li ċ-ċittadin/a tal-UE jew martu/żewġha i/tkun qed ittih **sostenn materjali**<sup>15</sup>. L-istat ta' membri tal-familja dipendenti ma jippresupponix dritt ta' manteniment. Ma hemmx il-bżonn li jiġi eżaminat jekk il-membri tal-familja kkonċernati jkunux fit-teorija kapaċi li jmantnu lilhom infushom, pereżempju billi jkollhom impjieg bi ħlas.

Sabiex jiġi determinat jekk membri tal-familja jkunux dipendenti, għandu jiġi evalwat f'kull każ individwali jekk, meta jitqiesu l-kundizzjonijiet soċjali u finanzjarji tagħhom, dawn ikollhomx bżonn ta' sostenn materjali sabiex ikunu mħarsa l-bżonnijiet essenzjali tagħhom fil-pajjiż tagħhom ta' oriġini jew il-pajjiż li minnu jkunu ġew fil-mument meta jkunu applikaw biex jingħaqdu maċ-ċittadin tal-UE (*jigifieri mhux fl-Istai Membru ospitanti fejn jgħix iċ-ċittadin tal-UE*). Fis-sentenzi tagħha dwar il-kunċett tad-dipendenza, il-Qorti ma rreferietx

<sup>13</sup> Tfal adottivi huma mħarsa għal kollox permezz tal-Artikolu 8 tal-ECHR (*Kawżi fil-Qorti Ewropea tad-Drittijiet tal-Bniedem X v. Il-Belġju u l-Olanda (l-10 ta' Lulju 1975, X v Franza (il-5 ta' Ottubru 1982) kif ukoll X, Y u Z v ir-Renju Unit (it-22 ta' April, 1997)*).

<sup>14</sup> Il-kawżi 316/85 *Lebon* (para 22) u C-1/05 *Jia* (para 36-37)

<sup>15</sup> Ma tittehditx f'kunsiderazzjoni d-dipendenza emozzjonali, ara AG Tizzano fil-kawża C-200/02 *Zhu and Chen*, para 84

għal xi livell ta' għixien biex tiġi stabbilita l-htieġa ta' sostenn finanzjarju minn ċittadin tal-UE<sup>16</sup>.

Id-Direttiva ma tistipulax xi rekwiżit fejn jidhol tul minimu ta' dipendenza jew l-ammont ta' sostenn materjali mogħti, sakemm id-dipendenza tkun ġenwina u ta' natura strutturali.

Membri tal-familja dipendenti huma obbligati li jipprezentaw provi ddokumentati tad-dipendenza tagħhom. Il-provi jistgħu jingabru b'kull mezz xieraq, kif ikkonfermat mill-Qorti<sup>17</sup>. Meta l-membri tal-familja kkonċernati jkunu jistgħu jipprovdu provi tad-dipendenza tagħhom b'mezzi oħra barra minn dokument ta' ċertifikazzjoni mahruġ mill-awtorità rilevanti tal-pajjiż ta' oriġini jew tal-pajjiż li minnu l-membri tal-familja jkunu qed jaslu, l-Istat Membru ospitant ma jkunx jista' jiċhad li jagħraf drittijietom. Madankollu, is-sempliċi intenzjoni ta' ċittadin tal-UE li jsostni l-membri tal-familja kkonċernat mhux biżżejjed fih innifsu biex tiġi stabbilita l-eżistenza tad-dipendenza.

Skont **l-Artikolu 3(2)**, l-Istati Membri għandhom ċertu livell ta' diskrezzjoni meta jfasslu kriterji li jridu jittiehdu f'kunsiderazzjoni meta jiddeċiedu jekk jagħtux id-drittijiet skont id-Direttiva lil **"membri tal-familja dipendenti oħra"**. Madankollu, l-Istati Membri ma jgawdux libertà bla limitu fit-tfassil ta' dawn il-kriterji. Sabiex tiġi l-għaqda tal-familja f'sens wiesa', il-leġislażzjoni nazzjonali għandha ttiprovdi għal eżaminazzjoni bir-reqqa ta' ċirkostanzi personali rilevanti tal-applikanti kkonċernati, billi tittiehed f'kunsiderazzjoni r-relazzjoni tagħhom ma' ċittadin tal-UE jew xi ċirkostanzi oħra, bħad-dipendenza finanzjarja jew fiżika tagħhom, kif stipulat mill-Inċiż 6.

Kull deċizzjoni negattiva hija soġġetta għas-salvagwardji kollha materjali u proċedurali tad-Direttiva. Trid tkun ġustifikata bis-siġħ bil-miktub u soġġetta għall-appell.

## **2.2. Dhul u residenza ta' membri tal-familja minn pajjiżi terzi**

### *2.2.1. Viżi ta' dhul*

Kif stipulat mill-Artikolu 5(2), l-Istati Membri jistgħu jeżiġu li membri tal-familja ġejjin minn pajjiżi terzi li jkunu se jmorru joqogħdu għand, jew jingħaqdu ma', ċittadin tal-UE li għalihom tapplika d-Direttiva, ikollhom viża ta' dhul. Dawn il-membri tal-familja għandhom mhux biss id-dritt li jidhlu fit-territorju tal-Istat Membru, iżda wkoll **id-dritt li jiksibu viża ta' dhul**<sup>18</sup>. Dan jagħżilhom minn ċittadini oħra ta' pajjiżi terzi, li m'għandhomx dan id-dritt.

Membri tal-familja minn pajjiżi terzi għandha tinhargilhom **mill-aktar fis u abbażi ta' proċedura mhaffa viża ta' dhul għal żjara qasira, li tkun mingħajr hlas**. B'analogija mal-Artikolu 23 tal-Kodici tal-Viża<sup>19</sup>, il-Kummissjoni tqis li dewmien ta' aktar minn erba' ġimgħat mhux aċċetabbli. L-awtoritajiet tal-Istat Membru għandhom jiggwidaw lill-membri tal-familja dwar liema tip ta' viża għandhom huma japplikaw għaliha, u ma jistgħux jeżiġu minnhom biex japplikaw għal viża ta' żjara twila, jew ta' residenza, jew ta' riunifikazzjoni tal-familja. L-Istati Membri għandhom jagħtu lil dawn il-membri tal-familja kull faċilità biex

<sup>16</sup> It-test ta' dipendenza għandu b'mod ewlieni jkun ibbażat fuq jekk, fid-dawl ta' ċirkostanzi personali tagħhom, il-mezzi finanzjarji tal-membri tal-familja jkunux jippermettulhom li jgħixu fil-livell minimu ta' sussistenza fil-pajjiż ta' residenza normali tagħhom (AG Geelhoed in case C-1/05 *Jia*, para 96).

<sup>17</sup> Il-kawża C-215/03 *Oulane* (para 53) u C-1/05 *Jia* (para 41)

<sup>18</sup> Il-Kawża C-503/03 *Il-Kummissjoni v Spanja* (para. 42)

<sup>19</sup> COM(2006) 403 finali/2

jiksbu l-viżi meħtieġa. L-Istati Membri jistgħu jużaw linji tat-telefon apposta, jew is-servizzi ta' kumpanija esterna biex jagħmlu l-appuntamenti, iżda għandhom joffru l-possibbiltà ta' aċċess dirett għall-konsulat lill-membri tal-familja minn pajjiż terz.

Peress li d-dritt li tinħarġilhom il-viża ġej mir-rabta familjari ma' ċittadin tal-UE, l-Istati Membri jistgħu biss jeżiġu **l-preżentazzjoni ta' passaport validu u prova tar-rabta familjari**<sup>20</sup> (*kif ukoll tad-dipendenza, raġunijiet serji ta' saħħa, tishib għat-tul, fejn ikun applikabbli*). Ma jistgħu jintalbu l-ebda dokumenti oħra, bħal ma hi prova ta' akkomodazzjoni, ta' riżorsi suffiċjenti, ittra ta' stedina jew biljett tar-ritorn.

L-Istati Membri jistgħu jinkoraġġixxu l-integrazzjoni ta' ċittadini tal-UE u tal-membri tal-familja tagħhom minn pajjiż terz billi joffru korsijiet tal-lingwa, u korsijiet oħra b'xi għan partikolari, fuq bazi volontarja<sup>21</sup>. Ma jista' jkun hemm l-ebda konsegwenza marbuta mal-fatt li wieħed ma jkunx irid jattendihom.

Karti ta' rezidenza maħruġa skont l-Artikolu 10 tad-Direttiva *lil membru tal-familja ta' ċittadin tal-UE li jirresjedi fl-Istat Membru ospitanti*, inklużi dawk maħruġa minn Stati Membri oħra, jeżentaw lill-detenturi tagħhom mill-obbligu tal-viża meta jivvjaġġaw flimkien maċ-ċittadin tal-UE jew jingħaqdu miegħu jew magħha fl-Istat Membru ospitanti.

Karti ta' rezidenza li ma jkunux inħarġu skont id-Direttiva jistgħu jeżentu lid-detentur mill-obbligu tal-viża skont ir-regoli ta' Schengen<sup>22</sup>.

#### 2.2.2. Karti ta' residenza

Kif stipulat fl-Artikolu 10(1), id-dritt ta' residenza ta' membri tal-familja minn pajjiżi terzi huwa ppruvat bil-ħruġ ta' dokument li jissejjaħ "*Karta ta' residenza ta' membru tal-familja ta' ċittadin tal-Unjoni*". Id-denominazzjoni ta' din il-karta ta' residenza m'għandhiex tiddevja mill-kliem preskritt mid-Direttiva peress li titoli differenti jkunu jagħmulha materjalment impossibbli li l-karta ta' residenza tkun magħrufa fi Stati Membri oħra bħala karta li d-detentur tagħha jkun eżenti mill-obbligu tal-viża skont l-Artikolu 5(2).

Il-format tal-karta tar-residenza mhux stabbilit, b'mod li l-Istati Membri jistgħu jagħtuha l-format li jidhrilhom<sup>23</sup>. Madankollu, il-karta ta' residenza trid tinħareġ bħala dokument separat u mhux bħala *sticker* li jehel mal-passaport, peress li dan jista' jwassal għal limitu fuq il-validità tal-karta, haġa li tkun tikser l-Artikolu 11(1).

Il-karta ta' residenza trid **tinħareġ fi żmien sitt xhur mid-data tal-applikazzjoni**. L-iskadenza trid tkun interpretata fid-dawl tal-Artikolu 10 tat-Trattat tal-KE u l-perjodu

<sup>20</sup> L-Artikolu 8(5) u 10(2)

<sup>21</sup> Ara. L-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ewropew Ekonomiku u Soċjali u –Kumitat tar-Reġjuni, dwar il-multilingwizmu: Gid għall-Ewropa u impenn kongunt (COM (2008) 566).

<sup>22</sup> L-Artikolu 5 tar-Regolament (KE) N° 562/2006 li jistabbilixxi Kodiċi Komunitarju dwar ir-regoli li jirregolaw il-moviment ta' persuni minn naħa għal oħra tal-fruntiera (*Kodiċi tal-Fruntieri ta' Schengen*)

<sup>23</sup> Ir-Regolament tal-Kunsill (KE) Nru 1030/2002 li jippreskrivi format uniformi għall-permessi ta' residenza għaċ-ċittadini ta' pajjiż terz ma japplikax għal membri tal-familja ta' ċittadini tal-UE li jkunu qed jeżerċitaw id-dritt tagħhom ta' moviment liberu (*L-Artikolu 5*) u l-Artikolu 21 *tal-Konvenzjoni li timplimenta l-Ftehim ta' Schengen*.



massimu ta' sitt xhur hu għgustifikat biss fil-każ fejn l-eżaminazzjoni tal-applikazzjoni tkun tinvoli kunsiderazzjonijiet ta' natura ta' politika pubblika<sup>24</sup>.

**Il-lista ta' dokumenti**<sup>25</sup> għandha tiġi ppreżentata mal-applikazzjoni għal karta ta' residenza hija eżawrijenti, kif ikkonfermat fl-Inċiż 14. Ma jistgħu jintalbu l-ebda dokumenti addizzjonali.

L-Istati Membri jistgħu jeżiġu li d-dokumenti jiġu **tradotti, insinwati jew legalizzati** meta l-awtorità nazzjonali kkonċernata ma tkunx tista' tifhem il-lingwa li biha d-dokument partikolari jkun miksub, jew ikollha suspett dwar l-awtenticietà tal-awtorità li tkun harġitu.

### **2.3. Residenza ta' ċittadini tal-UE għal aktar minn tliet xhur**

Iċ-ċittadini tal-UE għandhom id-dritt ta' residenza fl-Istat Membru ospitanti jekk huma jkunu ekonomikament attivi hemmhekk. Studenti u ċittadini tal-UE li mhumiex ekonomikament attivi għandu jkollhom **riżorsi suffiċjenti** għalihom kif ukoll għall-membri tal-familja tagħhom sabiex ma jkunux ta' piż fuq is-sistema ta' assistenza soċjali tal-Istat Membru ospitanti matul il-perjodu ta' rezidenza tagħhom u għandhom ikunu koperti minn **assikurazzjoni komprensiva tas-saħħa**.

**Il-lista ta' dokumenti** li għandha tiġi ppreżentata mal-applikazzjoni ta' residenza hija eżawrijenti. Ma jistgħu jintalbu l-ebda dokumenti addizzjonali.

#### *2.3.1. Riżorsi suffiċjenti*

**Il-kunċett ta' 'riżorsi suffiċjenti'** għandu jkun interpretat fid-dawl tal-għan tad-Direttiva, jiġifieri dak li jiġi ffaċilitat il-moviment liberu, sakemm il-benefiċjarji tad-dritt ta' rezidenza ma jsirux ta' piż mhux raġjonevoli fuq is-sistema ta' assistenza soċjali tal-Istati Membri ospitanti.

L-ewwel pass sabiex tiġi stabbilita l-eżistenza ta' riżorsi suffiċjenti għandu jkun li jiġi stabbilit jekk iċ-ċittadin tal-UE (*kif ukoll il-membri tal-familja li bis-saħħa tiegħu jakkwistaw id-dritt ta' residenza*) ikunu jilhq u l-kriterji nazzjonali biex jikkwalifikaw għall-**benefiċċju bażiku ta' assistenza soċjali**.

Iċ-ċittadini tal-UE jkollhom riżorsi suffiċjenti meta l-livell tar-riżorsi tagħhom ikun oġġa mill-limitu li tahtu jingħata benefiċċju minimu ta' sussistenza mill-Istat Membru. Fejn dan il-kriterju ma jkunx applikabbli, għandha tittiehed f'kunsiderazzjoni l-pensjoni minima ta' sigurtà soċjali.

L-Artikolu 8(4) jipprojbixxi lill-Istati Membri milli jistabbilixxu ammont fiss biex jitqies bħala "riżorsi suffiċjenti", la direttament u lanqas indirettament, li tahtu jista' jiġi awtomatikament rifjutat id-dritt ta' residenza. L-awtoritajiet tal-Istat Membru għandhom jieħdu f'kunsiderazzjoni s-sitwazzjoni personali tal-individwu kkonċernat. Għandhom jkunu aċċettati riżorsi minn terza persuna<sup>26</sup>.

<sup>24</sup> COM(1999)372 (*il-punt 3.2*)

<sup>25</sup> Artikolu 10(2)

<sup>26</sup> Il-Kawża C-408/03 *Il-Kummissjoni v il-Belġju* (para. 40 u ta' warajh)

L-awtoritajiet nazzjonali jistgħu, fejn ikun hemm bżonn, jagħmlu verifiki dwar l-eżistenza tar-riżorsi, dawr kemm dawn ikunu legali, dwar kemm huma, u dwar kemm huma disponibbli. Mhemmx bżonn li r-riżorsi jkunu dhul perijodiku, u jistgħu jkunu fil-forma ta' kapital akkumulat. Il-provi dwar riżorsi suffiċjenti ma jistgħux ikunu limitati<sup>27</sup>.

Meta jiġu biex jaraw jekk individwu li r-riżorsi tiegħu ma jistgħux aktar jitqiesu bhala suffiċjenti u li jkun qed ingħata l-benefiċċju minimu ta' sussistenza jkun, jew ikun sar **ta' piz mhux raġjonevoli**, l-awtoritajiet tal-Istati Membri għandhom iwettqu test ta' proporzjonalità. Għal dan il-ghan, l-Istati Membri jistgħu jiżviluppaw, pereżempju, skema bbażata fuq il-punti li sservi ta' indikazzjoni. L-Inċiż 16 tad-Direttiva 2004/38 tipprovdi għal **tliet settijiet ta' kriterji** għal dan il-ghan:

**(1) it-tul**

- Għal kemm żmien qiegħed jingħata l-benefiċċju?
- Il-prospettivi: huwa probabbli li ċ-ċittadin tal-UE jgħodg mix-xibka tal-assistenza dalwaqt?
- Kemm kien ilu jirrisjedi fl-Istat Membru ospitanti?

**(2) is-sitwazzjoni personali**

- X'inhu l-livell ta' konnessjoni taċ-ċittadin/a tal-UE u tal-membri tal-familja tiegħu/tagħha mas-soċjetà tal-Istat Membru ospitanti?
- Hemm xi kunsiderazzjonijiet fejn jidhlu età, stat ta' saħħa, sitwazzjoni familjari u ekonomika, li jridu jittieħdu f'kunsiderazzjoni?

**(3) l-ammont**

- L-ammont totali tal-ghajnuna mogħtija?
- Iċ-ċittadin tal-UE għandu storja ta' dipendenza qawwija fuq l-assistenza soċjali?
- Iċ-ċittadin tal-UE għandu storja ta' kontribuzzjoni għall-iffinanzjar tal-assistenza soċjali fl-Istat Membru ospitanti?

Sakemm il-benefiċjarji tad-dritt ta' rezidenza ma jsirux ta' piz mhux raġjonevoli fuq is-sistema ta' assistenza soċjali tal-Istat Membru ospitanti, huma ma jistgħux jitkeċċew għal din ir-raġuni<sup>28</sup>.

Huwa biss id-dhul ta' benefiċċji ta' assistenza soċjali li jista' jiġi kkunsidrat rilevanti biex jiġi determinat jekk il-persuna kkonċernata hix ta' piz fuq is-sistema ta' assistenza soċjali.

**2.3.2. Assikurazzjoni għall-Mard**

Kull assikurazzjoni, privata jew pubblika, li ssir fl-Istat Membru ospitanti jew x'imkien ieħor, hija fil-prinċipju aċċettabbli, sakemm din tkun tagħti **kopertura komprensiva** u ma tkunx

<sup>27</sup> Il-Kawża C-424/03 *Il-Kummissjoni v l-Italja* (para. 37)

<sup>28</sup> Artikolu 14(3)

toħloq piż fuq il-finanzi pubbliċi tal-Istat Membru ospitanti. Fil-protezzjoni tal-finanzi pubbliċi tagħhom, filwaqt li jeżaminaw kemm hija komprensiva l-assikurazzjoni, l-Istati Membri għandhom jaġixxu skont il-limiti imposti mil-liġi tal-Komunità u skont il-prinċipju tal-proporzjonalità<sup>29</sup>.

Il-pensjonanti jissodisfaw il-kundizzjoni ta' assikurazzjoni għall-mard komprensiva jekk ikunu intitolati għal kura tas-saħħa fisem l-Istat Membru li jhallsilhom il-pensjoni<sup>30</sup>.

Il-Karta Ewropea tal-Assikurazzjoni tas-Saħħa toffri kopertura komprensiva bħal din meta ċittadin tal-UE kkonċernat ma jmxix ir-residenza fis-sens tar-Regolament (KEE) Nru 1408/71 lejn l-Istat Membru ospitanti u jkollu l-intenzjoni li jmur lura, pereż. studji jew ippustjar lejn Stat Membru ieħor.

### **3. RESTRIZZJONIJIET TAD-DRITT TA' ĊAQLIEQ U RESIDENZA LIBERA FUQ IL-BAŽI TA' POLITIKA PUBBLIKA JEW TA' SIGURTÀ PUBBLIKA**

Din is-sezzjoni tibni fuq il-Komunikazzjoni tal-1999<sup>31</sup> dwar il-miżuri speċjali dwar il-moviment u r-reżidenza ta' ċittadini tal-UE li jkunu ġġustifikati abbażi ta' politika pubblika, ta' sigurtà pubblika jew inkella ta' saħħa pubblika. Il-kontenut tal-Komunikazzjoni tal-1999 għadu ġeneralment validu, anki jekk jirreferu għad-Direttiva 64/221, li flokha dahlet id-Direttiva 2004/38. L-iskop ta' din is-sezzjoni huwa li jiġi aġġornat (*jew* biex jaġġorna l-) il-kontenut tal-Komunikazzjoni tal-1999 fid-dawl tal-kazistika reċenti tal-Qorti u sabiex jiġu ċċarati ċerti kwistjonijiet imqajjma matul il-proċess tal-implimentazzjoni tad-Direttiva.

**Il-libertà tal-moviment tal-persuni** hija waħda mill-pedamenti tal-UE. Għaldaqstant, id-dispożizzjonijiet li jagħtu dik il-libertà **jridu jingħataw interpretazzjoni wiesgħa**, filwaqt li d-derogi minn dak il-prinċipju għandhom jiġu interpretati b'mod dejjaq<sup>32</sup>.

#### **3.1. Politka pubblika u sigurtà pubblika**

L-Istati Membri jistgħu jirrestringu l-libertà ta' moviment ta' ċittadini tal-UE abbażi ta' politika pubblika jew ta' sigurtà pubblika. Il-Kapitolu VI tad-Direttiva japplika għal kull azzjoni meħuda abbażi ta' politika pubblika jew sigurtà pubblika li taffettwa d-dritt ta' persuni li jaqgħu taħt id-Direttiva li jidhlu u li jirresjedu b'libertà fl-Istati Membru ospitanti taħt l-istess kundizzjonijiet bħaċ-ċittadini ta' dak l-Istat<sup>33</sup>.

L-Istati Membri jzommu l-libertà li jiddeterminaw ir-rekwiziti ta' politika pubblika u ta' sigurtà pubblika skont il-htigijiet tagħhom, li jistgħu jvarjaw minn Stat Membru għall-ieħor minn żmien għall-ieħor. Madankollu, meta jagħmlu hekk fil-kuntest tal-applikazzjoni tad-Direttiva, għandhom jinterpertaw dawn ir-rekwiziti b'mod dejjaq<sup>34</sup>.

<sup>29</sup> Il-Kawża C-413/99 *Baumbast* (para. 89-94)

<sup>30</sup> L-Artikoli 27, 28 u 28a tar-Regolament (KEE) Nru 1408/71 dwar l-applikazzjoni tal-iskemi tas-sigurtà soċjali għall-persuni impjegati, għall-persuni li jahdmu għal rashom u l-membri tal-familja tagħhom li jiċċaqilqu għewwa l-Komunità. Mill-1 ta' Marzu 2010, ir-Regolament (KE) Nru 883/04 se jiehu postu iżda se jibqgħu japplikaw l-istess prinċipji.

<sup>31</sup> COM(1999) 372

<sup>32</sup> Il-kawżi 139/85 *Kempf* (para 13) u C-33/07 *Jipa* (para 23)

<sup>33</sup> Il-Kawżi 36/75 *Rutili* (para. 8-21) u 30/77 *Bouchereau* (para. 6-24)

<sup>34</sup> Il-Kawżi 36/75 *Rutili* (para 27), 30/77 *Bouchereau* (para 33) u C-33/07 *Jipa* (para 23)

Huwa kruċjali li l-Istati Membri jiddefinixxu b'mod ċar l-interessi protetti tas-soċjetà u jagħmlu distinzjoni ċara bejn politika pubblika u sigurtà pubblika. Din tal-aħħar ma tistax tiġi estiża għal miżuri li għandhom jiġu koperti minn tal-ewwel.

**Is-sigurtà pubblika** hija ġeneralment interpretata bħala li tkopri sew is-sigurtà interna kif ukoll esterna<sup>35</sup> fil-linji tal-preservazzjoni tal-integrità tat-territorju ta' Stat Membru u tal-istituzzjonijiet tiegħu. **Il-politika pubblika** hija ġeneralment interpretata fuq il-linji tal-prevenzjoni ta' tħarbit tal-ordni soċjali.

Ċittadini tal-UE jistgħu jitkeċċew biss minhabba mgħieba li tista' tiġi kkastigata bil-liġi tal-Istat Membru ospitanti jew fil-każi fejn ikunu ttejdu miżuri oħra ġenwini u effettivi maħsuba biex tiġi miġġielda imġieba bhal din, kif ikkonfermat mill-każistika<sup>36</sup> tal-Qorti.

F'kull każ, in-nuqqas ta' konformità mal-obbligu ta' reġistrazzjoni mhux ta' natura tali li fih innifsu hu ta' theddida għall-politika pubblika u s-sigurtà soċjali u ma jistax għalhekk minnu nnifsu jiġġustifika t-tkeċċija ta' persuna<sup>37</sup>.

### 3.2. L-imġieba personali u t-theddida

Jistgħu jittiehdu miżuri restrittivi biss fuq il-bażi ta' każ b'każ meta l-imġieba personali ta' individwu tkun tirrappreżenta theddida ġenwina, preżenti u daqstant serja li tkun taffettwa wiehed mill-interessi fundamentali tas-soċjetà tal-Istat Membru ospitanti<sup>38</sup>. Il-miżuri restrittivi ma jistgħux jiġu bbażati biss fuq kunsiderazzjonijiet marbuta mal-protezzjoni tal-politika pubblika jew tas-sigurtà pubblika promossi minn Stat Membru ieħor<sup>39</sup>.

Il-liġi tal-Komuinità teskudi l-adozzjoni ta' miżuri restrittivi fuq **bażi preventiva ġenerali**<sup>40</sup>. Il-miżuri restrittivi jridu jkunu bbażati fuq theddida konkreta u ma jistgħux jiġu ġġustifikati semplicement b'riskju ġenerali<sup>41</sup>. Il-miżuri restrittivi bħala riżultat ta' sentenza kriminali ma jistgħux ikunu awtomatiċi u jridu jieħdu kont tal-imġieba personali ta' min jagħmel l-offiża u tat-theddida li hija tirrappreżenta għar-rekwiziti ta' politika pubblika<sup>42</sup>. Ma jistgħux jingiebu raġunijiet li mhumie x ta' **mgħieba personali** ta' individwu. Tkeċċijiet awtomatiċi mhumie x permessi b'din id-Direttiva<sup>43</sup>.

L-individwi jista' jkollhom id-drittijiet tagħhom ristretti biss jekk l-imġieba personali tagħhom tkun tirrappreżenta **theddida**, jiġifieri tindika l-probabbiltà ta' ħsara serja għar-rekwiziti ta' politika pubblika jew ta' sigurtà pubblika.

Theddida li hija biss presunta ma titqies **ġenwina**. It-theddida trid tkun **preżenti**. L-imġieba passata tista' titqies biss meta jkun hemm il-probabbiltà ta' ripetizzjoni tal-offiża<sup>44</sup>. It-theddida trid tkun teżisti fil-mument meta tkun adottata l-miżura restrittiva mill-awtoritajiet

<sup>35</sup> Il-Kawzi C-423/98 *Albore* (para 18 u ta' warajh) u C-285/98 *Kreil* (para 15)

<sup>36</sup> Il-Kawzi 115/81 *Adoui u Comuaille* (para. 5-9) u C-268/99 *Jany* (para 61)

<sup>37</sup> Il-Kawża 48/75 *Royer* (para 51).

<sup>38</sup> Il-kriterji kollha huma kumulattivi.

<sup>39</sup> Il-Kawzi C-33/07 *Jipa* (para. 25) u C-503/03 *Il-Kummissjoni v. Spanja* (para 62).

<sup>40</sup> Il-Kawża 67/74 *Bonsignore* (para. 5-7)

<sup>41</sup> Il-prevenzjoni ġenerali f'ċirkustanzi speċifiċi, bhal fil-każ ta' avvenimenti sportivi, hija koperta mill-Komunikazzjoni tal-1999 (ara. L-punt 3.3)

<sup>42</sup> Il-Kawzi C-348/96 *Calfa* (para 17-27) u 67/74 *Bonsignore* (para 5-7)

<sup>43</sup> Il-Kawża C-408/03 *Il-Kummissjoni v. il-Belġju* (para 68-72)

<sup>44</sup> Il-Kawża 30/77 *Bouchereau* (para. 25-30)

nazzjonali jew inkella meta tkun eżaminata mill-qrati<sup>45</sup>. Is-sospensjoni ta' sentenza tikkostitwixxi fattur importanti fl-evalwazzjoni tat-theddida peress li tindika li l-individwu kkonċernat m'għadux jitleqq b'ħala periklu reali.

**Is-shubija preżenti f'organizzazzjoni** tista' tittiehed f'kunsiderazzjoni meta l-individwu kkonċernat jipparteċipa fl-attivitajiet tal-organizzazzjoni u jidentifika ruħu mal-għanijiet jew il-pjanijiet tagħha<sup>46</sup>. L-Istati Membri m'għandhomx għalfejn jikkriminalizzaw jew jipprojbixxu l-attivitajiet ta' organizzazzjoni biex ikunu f'pożizzjoni li jirrestringu d-drittijiet skont id-Direttiva, sakemm ikun hemm xi miżuri amministrattivi biex jilqgħu għall-attivitajiet ta' dik l-organizzazzjoni. Rabtiet tal-passat<sup>47</sup> ma jistgħux, b'mod ġenerali, jikkostitwixxu theddida preżenti.

**Sentenza kriminali preċedenti** tista' tittiehed f'kunsiderazzjoni, iżda biss safejn iċ-ċirkostanzi li jkunu wasslu għal dik is-sentenza jkunu xhieda ta' imġieba personali li tikkostitwixxi theddida preżenti għar-reqwiziti ta' politika pubblika<sup>48</sup>. L-awtoritajiet għandhom jibbażaw id-deċizzjoni tagħhom fuq evalwazzjoni tal-imġieba futura tal-individwu kkonċernat. L-għadd u x-xorta ta' sentenzi ta' qabel għandhom jiformaw element sinifikanti f'din l-evalwazzjoni u għandu jittiehed kont partikolari tas-serjetà u l-frekwenza tar-reati kommessi. Filwaqt li l-periklu li terġa tinkiser il-ligi huwa ta' importanza konsiderevoli, mhux biżżejjed il-possibbiltà remota ta' reati godda<sup>49</sup>.

*A. u I. skontaw sentenza ta' sentejn ħabs minħabba serq. L-awtoritajiet jaraw jekk l-imġieba personali taż-żewġt aħwa bniet hix ta' theddida, jiġifieri jekk hux probabbli li jkun hemm ħsara għda u serja għall-politika pubblika.*

*Din kienet l-ewwel darba li A. giet ikkundannata. Fil-ħabs gabet ruħha tajjeb. Mindu ħarġet mill-ħabs sabet taħdem. L-awtoritajiet ma jaraw li hemm xejn fl-imġieba tagħha li hu ta' theddida ġenwina, preżenti u biżżejjed serja.*

*Fil-każ ta' I., din kienet diġà r-raba' kundanna tagħha. Is-serjetà tar-reati tagħha kibret minn darba għall-oħra. L-imġieba tagħha fil-ħabs kienet ferm 'il bogħod milli tkun eżemplari u ż-żewġ talbiet li ressqet biex tinheles kienu ġew miċhuda. F'anqas minn ġimghatejn inqabdet tippjana serqa oħra. L-awtoritajiet jikkonkludu li l-imġieba ta' I. hija theddida għall-politika pubblika.*

F'ċerti ċirkostanzi, **il-kriminalità żgħira persistenti** tista' tkun ta' theddida għall-politika pubblika, minkejja l-fatt li kull reat, meħud waħdu, ma jkunx biżżejjed biex ikun ta' theddida daqstant serja kif definit hawn fuq. L-awtoritajiet nazzjonali għandhom juru li l-imġieba personali tal-individwu kkonċernat tkun ta' theddida għar-reqwiziti tal-politika pubblika<sup>50</sup>. Meta jkunu qed jeżaminaw l-eżistenza tat-theddida għall-politika pubblika f'dawn il-każijiet, l-awtoritajiet jistgħu b'mod partikolari jiehdu f'kunsiderazzjoni **l-fatturi** li ġejjin:

<sup>45</sup> Il-Kawżi C-482/01 u C-493/01 *Orfanopoulos u Oliveri* (para 82)

<sup>46</sup> Il-Kawża 41/74 *van Duyn* (para 17 u ta' warajh)

<sup>47</sup> *Ibid.*

<sup>48</sup> Il-Kawżi C-482/01 u C-493/01 *Orfanopoulos u Oliveri* (paras 82 u 100) u C-50/06 *Il-Kummissjoni v. l-Olanda* (para 42-45)

<sup>49</sup> Pereżempju, il-periklu ta' offiża mill-ġdid jista' jitleqq b'ħala akbar fil-każ ta' dipendenza mid-droga jekk ikun hemm riskju ta' aktar reati kriminali oħra kommessi sabiex id-dipendenza tiġi ffinanzjata. AG Stix-Hackl fil-Kawżi konġunti iC-482/01 u C-493/01 *Orfanopoulos u Oliveri*

<sup>50</sup> Il-Kawża C-349/06 *Polat* (para 35)

- in-natura tar-reati;
- kemm-il darba saru;
- il-ħsara u d-danni li kkawżaw.

L-eżistenza ta' sensiela ta' sentenzi, fiha nfisha, mhix biżżejjed.

### 3.3. Evalwazzjoni tal-proporzjonalità

Il-Kapitolu VI tad-Direttiva ma jistax jitleqq b'ha li jimponi prekondizzjoni għall-akkwist u l-manteniment tad-dritt tad-dhul u tar-reżidenza, iżda li jipprovdi b'mod esklussiv il-possibbiltà li jiġi ristrett, fejn ikun ġustifikabbli, l-eżerċizzju tad-dritt li ġej dirett mit-Trattat<sup>51</sup>.

Darba li l-awtoritajiet ikunu stabbilew li l-imġieba personali tal-individwu tkun ta' theddida li tkun serja biżżejjed li tiġġustifika miżura restrittiva, huma għandhom iwettqu **valutazzjoni ta' proporzjonalità** biex jiddeċiedu jekk il-persuna kkonċernata jistax jincaħdilha d-dhul jew tiġi mkeċċija abbażi ta' politika pubblika jew sigurtà pubblika.

L-awtoritajiet nazzjonali għandhom jidentifikaw interessi protetti. Huwa fid-dawl ta' dawn l-interessi li għandhom jagħmlu analiżi tal-karatteristiċi tat-theddida. Jistgħu jitleqq **l-fatturi** li ġejjin:

- il-grad ta' periklu soċjali li jkun ġej mill-preżenza tal-persuna kkonċernata fit-territorju ta' dak l-Istat Membru;
- in-natura tal-attivitajiet li joffendu, kemm-il darba saru, il-periklu kumulattiv u l-ħsara kkawżata;
- iż-żmien li jkun għadda minn mindu jkunu twettqu l-atti u l-imġieba tal-persuna kkonċernata (*Nota: anki l-imġieba tajba l-ħabs u l-possibbiltà ta' ħelsien b'kundizzjoni tista' tittiehed f'kunsiderazzjoni*).

Is-sitwazzjoni personali u familjari tal-individwu kkonċernat għandha tiġi mgħarbla bir-reqqa bil-ħsieb li jiġi stabbilit jekk il-miżura li jkun hemm il-ħsieb li tittiehed tkunx xierqa u ma tkunx tmur lil hinn minn dak li jkun strettament meħtieġ biex jinkiseb l-għan mixtieq, u jekk hemmx miżuri anqas ristrettivi biex jintlaħaq dak il-għan. **Il-fatturi** li ġejjin, imfissra f'lista indikattiva fl-Artikolu 28(1), għandha tittiehed f'kunsiderazzjoni<sup>52</sup>:

- l-impatt tat-tkeċċija fuq il-ħajja ekonomika, personali u familjari tal-individwu (*inkluż fuq membri oħra tal-familja li altrimenti jkollhom id-dritt li jibqgħu fl-Istat Membru ospitanti*);
- il-livell ta' serjetà tad-diffikultajiet li mart/żewġ il-persuna u t-tfal tagħhom jista' jkollhom iħabbtu wiċċhom magħhom fil-pajjiż ta' oriġini tal-persuna kkonċernata;

<sup>51</sup> Il-Kawża 321/87 *Il-Kummissjoni v. il-Belġju* (para. 10)

<sup>52</sup> F'raba mad-drittijiet fundamentali, ara l-każistika tal-Qorti Ewropea tad-Drittijiet tal-Bniedem fil-kawzi *Berrehab, Moustaquim, Beld joudi, Boujlifa, El Boujaïdi u Dalia*.

- is-saħħa tar-rabtiet (*qraba, żjarat, ħiliet lingwistiċi*) – jew nuqqas ta' rabtiet – mal-Istat Membru ta' origini u mal-Istat Membru ospitanti (*pereżempju, il-persuna kkonċernata twieldet fl-Istat Membru ospitanti jew tkun għexet hemm sa minn età żgħira*);
- it-tul ta' żmien ta' reżidenza fl-Istat Membru ospitanti (*is-sitwazzjoni ta' turist hi differenti mis-sitwazzjoni ta' xi hadd li jkun għex għal hafna snin fl-Istat Membru ospitanti*);
- l-età u l-istat ta' saħħa.

### 3.4. Protezzjoni ahjar kontra l-esplussjoni

Iċ-ċittadini tal-UE u l-membri tal-familja tagħhom li jkunu reżidenti permanenti (*wara hames snin*) fl-Istati Membru ospitanti jistgħu jitkeċċew biss minhabba raġunijiet ta' politika pubblika jew sigurtà pubblika. Iċ-ċittadini tal-UE li jkunu ilhom aktar minn għaxar snin u t-tfal jistgħu jitkeċċew biss minhabba raġunijiet ta' sigurtà pubblika li ma jistgħux jitwarrbu (*mhux raġunijiet ta' politika pubblika*). Għandu jkun hemm distinzjoni ċara bejn raġunijiet normali, 'serji' u 'li ma jistgħux jitwarrbu' li minhabba fihom tkun tista' tittiehed deċiżjoni ta' tkeċċija.

Bħala regola, l-Istati Membri mhumieks obligati li jikkunsidraw **iż-żmien li realment għie skontat fil-habs** meta jikkalkulaw il-perjodu ta' reżidenza skont l-Artikolu 28 meta ma jkunux inbnew konnessjonijiet mal-Istat Membru ospitanti.

### 3.5. Urgenza

Skont l-Artikolu 30(3), iż-żmien allokat biex wiehed iħalli t-territorju għandu jkun ta' mill-anqas xahar, ħlief f'każijiet ta' **urgenza** li jkunu ssostanzjati kif xieraq. Il-gustifikazzjoni ta' tkeċċija urġenti trid tkun ġenwina u proporzjonata<sup>53</sup>. Meta jkunu qed jevalwaw il-ħtieġa li jnaqqsu dan il-perjodu f'każijiet ta' urgenda, l-awtoritajiet iridu jiehdu f'kunsiderazzjoni l-impatt ta' tkeċċija immedjata jew urġenti fuq il-ħajja personali u familjari tal-persuna kkonċernata (*pereż. il-ħtieġa li jagħti avviż ta' tmiem ix-xogħol, itemm kirja, il-ħtieġa li jara kif se jiehu l-affarijiet personali tiegħu lejn fejn se jmur joqgħod, l-edukazzjoni tat-tfal, eċċ.*) L-adozzjoni ta' miżura ta' tkeċċija minhabba raġunijiet li ma jistgħux jiġu evitati, jew raġunijiet serji, ma jfissirx neċessarjament li jkun hemm l-urgenda. L-evalwazzjoni tal-urgenda trid tkun issostanzjata b'mod ċar u b'mod separat.

### 3.6. Salvagwardji proċedurali

Il-persuna kkonċernata għandha dejjem tkun notifikata b'kull miżura meħuda minhabba raġuni ta' politika pubblika jew sigurtà pubblika, kif meħtieġ mill-Artikolu 30.

Id-deċiżjonijiet għandhom ikunu mmotivati u jkun fihom ir-raġunijiet kollha speċifiċi, fattwali u legali li minhabba fihom ikunu ttieħdu b'mod li l-persuna kkonċernata tkun tista' tiegħu passi effettivi biex taħseb għad-difiża tagħha<sup>54</sup> u l-qrati nazzjonali jistgħu jistharrġu l-każ skont id-dritt għal rimedju effettiv, li huwa prinċipju ġenerali tal-liġi tal-Komunità kif riflessa fl-Artikolu 47 tal-Karta tal-UE. F'dan is-sens, jistgħu jintużaw formoli biex jiġu nnotifikati d-deċiżjonijiet izda dawn għandu dejjem ikollhom spazju fejn titnizzel il-

<sup>53</sup> AG Stix-Hackl fil-kawża C-441/02 *Il-Kummissjoni v. il-Ġermanja*

<sup>54</sup> Il-Kawża 36/75 *Rutili* (para. 37-39)

gustifikazzjoni shiha tar-raġunijiet li minhabba fihom tkun ittiegħdet id-deċiżjoni (*is-sempliċi indikazzjoni ta' għażla waħda jew aktar semplicement billi tiġi mmarkata kaxxa mhix aċċettabbli*).

#### 4. ABBUŻ U FRODI

**Fkaż ta' abbuż wiehed ma jistax iserrah fuq il-liġi tal-Komunità<sup>55</sup>.** L-Artikolu 35 jippermetti lill-Istati Membri jieħdu miżuri effettivi u neċessarji fil-ġlieda kontra l-abbuż u l-frodi f'oqsma li jaqgħu fi hdan l-ambitu materjali tal-liġi tal-Komunità dwar il-moviment liberu tal-persuni billi jirrifjutaw, jittterminaw jew jirtiraw kull dritt mogħti bid-Direttiva fil-każ ta' abbuż minn drittijiet jew minhabba frodi, bħal fil-każ ta' żwigijiet ta' konvenjenza. Kull miżura bħal din trid tkun proporzjonata u soġġetta għal salvagwardji proċedurali pprovduti fid-Direttiva<sup>56</sup>.

**Il-liġi tal-Komunità tippromwovi l-mobbiltà ta' ċittadini tal-UE u tipproteġi lil daww li jkun għamlu użu minnha<sup>57</sup>.** Ma jkun hemm l-ebda abbuż meta ċittadini tal-UE u l-membri tal-familja tagħhom jiksibu d-dritt ta' reżidenza skont il-liġi tal-Komunità fi Stat Membru barra minn dak tan-nazzjonalità ta' ċittadin tal-UE peress li jkun qed jibbenefikaw minn vantaġġ inerenti fl-eżerċizzju tad-dritt tal-moviment liberu protett bit-Trattat<sup>58</sup>, irrispettivament minn x'inhu l-iskop ta' ċaqleq tagħhom lejn dak l-Istat<sup>59</sup>. Bl-istess raġunar, il-liġi tal-Komunità tipproteġi li-ċittadini tal-UE li jirritornaw lejn pajjiżhom wara li jkun eżerċitaw id-dritt tagħhom ta' moviment hieles.

##### 4.1. Il-kunċetti ta' abbuż u ta' frodi

###### 4.1.1. Frodi

Għall-iskopijiet tad-Direttiva, wiehed jista' jiddefinixxi **frodi** bħala l-qerq intenzjonat jew pjan magħmula biex jinkiseb id-dritt ta' moviment u reżidenza liberi (skont id-Direttiva. Fil-kuntest tad-Direttiva, il-frodi x'aktarx li jkun limitat għall-falsifikazzjoni ta' dokumenti jew rappreżentazzjoni falza ta' fatt materjali konness mal-kundizzjonijiet tad-dritt ta' reżidenza. Persuni li jkun inhargilhom dokument ta' reżidenza biss bħala riżultat ta' imġieba frawdolenti li dwarha jkun nstabu haġja jista' jkollhom id-drittijiet tagħhom skont id-Direttiva miċhuda, itterminati, jew irtirati<sup>60</sup>.

###### 4.1.2. Abbuż

Għall-iskopijiet tad-Direttiva, **l-abbuż** jista' jiġi ddefinit bħala imġieba artifiċjali li ssir **biss** bl-iskop li jinkiseb id-dritt ta' moviment u reżidenza liberi skont il-liġi tal-Komunità li, għalkemm formalment ikun josserva l-kundizzjonijiet imfissra mir-regoli tal-Komunità, ma jkunx konformi ma' daww ir-regoli<sup>61</sup>.

<sup>55</sup> Il-Kawżi 33/74 *van Binsbergen* (para 13), C-370/90 *Singh* (para 24) u C-212/97 *Centros* (para 24-25)

<sup>56</sup> Il-Kawża C-127/08 *Metock* (para. 74-75)

<sup>57</sup> Il-Kawżi C-370/90 *Smgh*, C-291/05 *Eind* u C-60/00 *Carpenter*

<sup>58</sup> Il-Kawżi C-212/97 *Centros* (para. 27) u C-147/03 *Il-Kummissjoni v. L-Awstrija* (para 67-68)

<sup>59</sup> Il-kawżi C-109/01 *Akrich* (para 55) u C-1/05 *Jia* (para 31)

<sup>60</sup> Il-kawżi C-285/95 *Kol* (para 29) u C-63/99 *Gloszczuk* (para 75)

<sup>61</sup> Il-Kawżi C-110/99 *Emsland-Stärke* (para 52 u ta' warajh) u C-212/97 *Centros* (para 25)



## 4.2. Żwīgijiet ta' konvenjenza

L-Inċiż 28 jiddefinixxi **ż-żwīgijiet ta' konvenjenza** għall-iskop tad-Direttiva bħala żwīgijiet magħmula **biss** sabiex ikun jista' jitgawda d-dritt tal-moviment u rezidenza liberi skont id-Direttiva li altrimenti ma jkunx jista' jinkiseb. Żwieġ ma jistax jitqies bħala ta' konvenjenza sempliċement għaliex bih jinkiseb vantaġġ fejn tidhol l-immigrazzjoni, jew tabilhaqq xi vantaġġ ieħor, ikun x'ikun. Il-kwalità tar-relazzjoni hija immaterjali għall-applikazzjoni tal-Artikolu 35.

Id-definizzjoni ta' żwieġ ta' konvenjenza tista' tigi estiża b'analogija għal forom oħra ta' relazzjonijiet li jsiru biss għall-iskop tat-tgawdija tad-dritt tal-moviment u rezidenza liberi, bħal ma huma s-shubija (reġistrata) ta' konvenjenza, l-adozzjoni falza, jew meta ċittadin tal-UE jiddikjara li jkun il-missier ta' wild minn pajjiż terz sabiex ikun jista' jgħaddi n-nazzjonalità u d-dritt tar-reżidenza lill-wild u lill-omm, meta jaf li hu mhux il-missier u m'għandux l-intenzjoni li jiehu fidejha id-dmirijiet tal-ġenitur.

Il-mizuri meħuda mill-Istati Membri fil-ġlieda kontra ż-żwīgijiet ta' konvenjenza ma jistgħux ikunu tali li jtellfu lil ċittadini tal-UE u lill-membri tal-familji tagħhom milli jagħmlu użu mid-dritt tagħhom ta' moviment hieles jew inkella li jkunu jtellfuhom mit-tgawdija tad-drittijiet legittimi tagħhom. Huma m'għandhomx jimminaw l-effettività tal-liġi Komunitarja jew jiddiskriminaw fuq il-bażi ta' nazzjonalità.

Meta jkunu qed jinterpretaw il-kunċett ta' abbuż fil-kuntest tad-Direttiva, trid tingħata attenzjoni lill-istatus ta' ċittadin tal-UE. Skont il-prinċipju tas-supremazija tal-liġi tal-Komunità, l-evalwazzjoni dwar jekk il-liġi tal-Komunità tkunx giet abbużata trid issir fi hdan il-qafas tal-liġi tal-Komunità, u mhux skont il-liġijiet nazzjonali tal-migrazzjoni. Id-Direttiva ma tipprojbix lill-Istati Membri milli **jinvestigaw każijiet individwali** fejn ikun hemm **suspett fondat sewwa ta' abbuż**. Madankollu, il-liġi tal-Komunità tipprojbixxi l-verifiki sistematiċi<sup>62</sup>. L-Istati Membri jistgħu joqogħdu fuq l-analiżi u l-esperjenza li tkun saret qabel li turi korrelazzjoni ċara bejn każijiet ippruvati ta' abbuż u ċerti karatteristiċi ta' dawn il-każijiet.

Sabiex ma jinholqux piżijiet u ostakoli żejda, huwa possibbli li jiġu identifikati **sett ta' kriterji indikattivi** li jindikaw li ma jkunx hemm probabbiltà ta' abbuż tad-drittijiet Komunitarji:

---

<sup>62</sup> Il-projbizzjoni tinkludi mhux biss verifiki fuq l-immigranti kollha, iżda wkoll verifiki fuq gruppi shah ta' immigranti (pereż. daww li jkollhom oriġini etnika partikolari).

- il-miżżewweg/a minn pajjiż terz ma jkollu/ha l-ebda problema għall-kisba tad-dritt ta' reżidenza bil-hila tiegħu/tagħha waħedha, jew i/tkun diġà j/tgħix legalment fl-Istat Membru taċ-ċittadin tal-UE sa minn qabel;
- il-koppja tkun ilha f'relazzjoni għal żmien twil;
- il-koppja jkollha domicilju/dar għal żmien twil<sup>63</sup>;
- il-koppja jkollha diġà impenn serju għat-tul legali/finanzjarju b'responsabbiltajiet maqsuma (*self fuq dar, eċċ*);
- iż-żwieġ ikun ilu għal żmien twil.

L-Istati Membri jistgħu jiddefinixxu **sett ta' kriterji indikattivi** li jindikaw il-possibbiltà li jkun hemm abbuż mid-drittijiet mogħtija bid-Direttiva għall-iskop biss ta' ksur tal-liġijiet tal-immigrazzjoni nazzjonali. L-awtoritajiet nazzjonali jistgħu b'mod partikolari jieħdu f'kunsiderazzjoni l-fatturi li ġejjin:

- il-koppja qatt ma tkun iltaqgħet qabel iż-żwieġ;
- il-membri tal-koppja jkunu inkonsistenti dwar id-dettalji personali rispettivi tagħhom, dwar iċ-ċirkostanzi ta' kif iltaqgħu l-ewwel darba jew dwar informazzjoni oħra personali importanti dwarhom;
- il-membri tal-koppja ma jkunux jitekellmu lingwa li jifhmuha huma t-tnejn;
- prova ta' somma flus jew ta' rigali li jkunu ngħataw sabiex ikun jista' jsir iż-żwieġ (*bl-eċċezzjoni ta' flus u rigali mogħtija fil-forma ta' dota f'kulturi fejn dan issoltu jsir*);
- l-istorja fil-passat ta' wiehed jew waħda mill-konjuġi, jew tat-tnejn li huma, fejn hemm provi ta' żwiġijiet ta' konvenjenza li saru qabel jew forom oħra ta' abbuż u frodi sabiex ikun akkwistat id-dritt ta' reżidenza;
- l-iżvilupp ta' ħajja familjari biss wara li tkun adottata l-ordni ta' tkeċċija;
- il-koppja tiddivorzja ftit wara li ċ-ċittadin ikkonċernat tal-pajjiż terz ikun akkwista d-dritt ta' reżidenza.

Dawn il-kriterji ta' hawn fuq jistgħu jwasslu biex tinfetaħ investigazzjoni, mingħajr ma jkun hemm indikazzjonijiet awtomatiċi minn riżultati jew investigazzjonijiet sussegwenti. L-Istati Membri ma jistgħux joqogħdu fuq attribut wiehed biss; trid tingħata l-attenzjoni xierqa li-ċ-ċirkostanzi kollha tal-każ individwali. L-investigazzjoni tista' tinvolvi intervista separata ma' kull wiehed/waħda miż-żewġ miżżewġin (mill-miżżewġin).

<sup>63</sup> Il-liġi tal-Komunità ma titlobx mill-konjuġi li ġejjin minn pajjiż terz li jkunu jgħixu maċ-ċittadin tal-UE sabiex ikun jistgħu jikkwalifikaw għad-dritt ta' reżidenza – il-kawża 267/83 *Diatta* (para 15 u ta' warajh)

*S., cittadina ta' pajjiż terz, irċeviet l-ordni li titlaq fi żmien xahar peress li hija damet aktar milli kien permess fil-viża ta' turist li kellha. Wara ġimgħatejn hija żżewġet lil O., cittadin tal-UE li kien għadu kif wasal fl-Istat Membru ospitanti. L-awtoritajiet jissuspettaw li ż-żwieġ seta' sar biss sabiex tiġi evitata t-tkeċċija. Huma jikkuntattjaw lill-awtoritajiet tal-Istat Membru ta' O. u jiskorpu li wara ż-żwieġ il-ħanut tal-familja tiegħu fl-aħħar seta' jhallas dejn ta' 5,000 EUR, li għal sentejn ma setax jithallas.*

*Huma jitolbu lill-miżżewġin friski biex jiġu għal intervista, li matulha huma jiskopru li O. sadanittant diġà kien telaq mill-Istat Membru ospitanti sabiex imur lura lejn pajjiżu fix-xogħol li kien jagħmel, li l-koppja mhix kapaċi tikkomunika b'lingwa waħda u li huma kienu ltaqgħu l-ewwel darba ġimgħa qabel iż-żwieġ. Hemm indikazzjonijiet qawwija li l-koppja żżewġet bl-uniku skop li jinkisru l-ġenituri tal-immigrazzjoni nazzjonali.*

**L-oneru tal-prova** jaqa' fuq l-awtoritajiet tal-Istati Membri li jkollhom l-għan li jirrestringu d-drittijiet skont id-Direttiva. L-awtoritajiet ikun jinhtigilhom jibnu każ konvinċenti filwaqt li jirrispettaw is-salvagwardji materjali kollha deskritti fis-sezzjoni ta' qabel. Meta jsir appell, ikun dmir il-qradi nazzjonali li jivverifikaw l-eżistenza ta' abbuż f'każijiet individwali, li tiegħu jrid ikun hemm il-provi miksuba skont ir-regoli tal-liġijiet nazzjonali, sakemm l-effettività tal-liġi tal-Komunità ma' tkunx b'hekk imminata<sup>64</sup>.

L-investigazzjonijiet iridu jsiru skont **id-drittijiet fundamentali**, b'mod partikolari skont l-Artikoli 8 (*id-dritt għar-rispett għall-ħajja privata jew familjari*) u 12 (*id-dritt għaž-żwieġ*) tal-Konvenzjoni Ewropea tad-Drittijiet tal-Bniedem (*l-Artikoli 7 u 9 tal-Karta tal-UE*).

L-investigazzjoni li tkun għaddejja dwar każijiet suspetti ta' żwigiġiet ta' konvenjenza ma tistax tiġġustifika deroga mid-drittijiet ta' membri tal-familja li jkunu ġejjin minn pajjiż terz skont id-Direttiva, bhal ma huma projbizzjoni mid-dritt tax-xogħol, iż-żamma tal-passaport jew dewmien fil-ħruġ ta' karta ta' reżidenza fi żmien sitt xhur mid-data tal-applikazzjoni. Dawn id-drittijiet jistgħu jiġu rtirati f'kull mument bħala riżultat ta' investigazzjonijiet sussegwenti.

#### **4.3. Forom ohra ta' abbuż**

L-abbuż jista' jsir ukoll meta cittadini tal-UE, li ma jkunux jistgħu jkollhom magħhom il-membri tal-familja tagħhom li ġejjin minn pajjiż terz fl-Istat Membru ta' orġini tagħhom minhabba li l-applikazzjoni tar-regoli nazzjonali tal-immigrazzjoni ma thallix li dan isir, imorru jgħixu fi Stat Membru ieħor bl-iskop biss li jevadu, hekk kif jirritornaw lejn l-Istat Membru tagħhom, il-liġi nazzjonali li tkun gabet fix-xejn l-isforzi tagħhom li jirrijunifikaw lill-familja tagħhom, filwaqt li jinvokaw id-drittijiet tagħhom skont il-liġi tal-Komunità.

Il-karatteristiċi li jiddefinixxu l-linja bejn użu ġenwin u użu abbusiv tal-liġi tal-Komunità għandhom ikunu bbażati fuq l-evalwazzjoni ta' jekk l-eżerċizzju tad-drittijiet tal-Komunità fi Stat Membru li minnu ċittadini tal-UE u l-membri tal-familja tagħhom jiġu lura kienx **ġenwin u effettiv**. F'każ bhal dan, cittadini tal-UE u l-familji tagħhom huma mharsa mil-liġi Komunitarja dwar il-moviment liberu tal-persuni. Din l-evalwazzjoni tista' ssir biss skont kull każ individwali. Jekk, f'każ konkret ta' ritorn, l-użu ta' drittijiet tal-Komunità jkun ġenwin u effettiv, l-Istat Membru ta' orġini m'għandux jitkixxef dwar ir-raġunijiet personali li jkunu wasslu għaċ-ċaqliq ta' qabel.

<sup>64</sup>

Il-Kawzi C-110/99 *Emsland-Stärke* (para 54) u C-215/03 *Oulane* (para 56)

Meta jkun hemm bżonn, l-Istati Membri jistgħu jiddefinixxu **sett ta' kriterji indikattivi** biex jevalwaw jekk **ir-reżidenza** fl-Istat Membru ospitanti kinitx **ġenwina u effettiva**. L-awtoritajiet nazzjonali jistgħu b'mod partikolari jieħdu f'kunsiderazzjoni l-fatturi li ġejjin:

- iċ-ċirkostanzi li fihom iċ-ċittadin tal-UE ikkonċernat ikun mar jgħix fl-Istat Membru ospitanti (*okkażjonijiet preċedenti fejn ipprova jakkwista reżidenza għal konjuġi minn pajjiż terz skont il-liġi nazzjonali, offerta ta' impjieg fl-Istati Membri ospitanti, il-kapaċità li fiha iċ-ċittadin tal-UE jgħix fl-Istat Membru ospitanti*);
- il-grad ta' effettività u ta' ġenwinità tar-reżidenza fl-Istat Membru ospitanti (*ħsieb ta', u reżidenza fattwali, fl-Istati Membri ospitanti, sforzi li saru biex dak li jkun jistabbilixxi ruħu fl-Istat Membru ospitanti, inkluż formalitajiet nazzjonali ta' reġistrazzjoni u l-kisba ta' akkomondazzjoni, il-kitba tat-tfal f'istituzzjoni edukattiva*);
- ċirkostanzi li fihom iċ-ċittadin tal-UE kkonċernat ikun mar jgħix x'imkien ieħor (*ritorn immedjament wara ż-żwieġ ma' ċittadin/a ta' pajjiż terz fi Stat Membru ieħor*).

Dawn il-kriterji ta' hawn fuq jistgħu jwasslu biex tinfetaħ investigazzjoni, mingħajr ma jkun hemm indikazzjonijiet awtomatiċi minn riżultati jew investigazzjonijiet sussegwenti. Meta tkun qed issir l-evalwazzjoni dwar kemm l-eżerċizzju tad-dritt ta' moviment u ta' reżidenza libera fi Stat Membru ieħor tal-UE kien ġenwin u effettiv, l-awtoritajiet nazzjonali m'għandhomx jistrieħu fuq attribut wiehed biss iżda jridu jagħtu każ kif imiss taċ-ċirkostanzi kollha tal-każ individwali. Għandhom jevalwaw l-imġieba tal-persuni kkonċernati fid-dawl tal-għanijiet mixtieqa mil-liġi tal-Komnità u jaġixxu fuq il-bażi ta' provi oġġettivi<sup>65</sup>.

*J. jirritorna f'pajjiżu minn Stat Membru ma' S., li hija martu minn pajjiż terz. S. ippruvat darbtejn, mingħajr suċċess, biex tikseb reżidenza fl-Istat Membru ta' J. L-imsemmi J. kompla jahdem mid-dar matul ir-reżidenza allegata tiegħu fi Stat Membru ieħor.*

*L-awtoritajiet ikkuntattjaw lill-awtoritajiet tal-Istat Membru ospitanti u skoprew li J. irritorna f'pajjiżu wara biss tliet ġimgħat. Il-koppja qagħdet f'lukanda tat-turisti u ħallset għat-tliet ġimgħat ta' akkomodazzjoni bil-quddiem. Meta jitqies dan kollu, J. u S. ma jibbenefikawx mid-dispożizzjonijiet tad-Direttiva.*

Wiehed ma jistax jasal għall-konkluzjoni li r-reżidenza fl-Istat Membru ospitanti mhix ġenwina u effettiva biss għaliex ċittadin tal-UE jzomm xi kuntatti mal-Istat Membru ta' oriġini, aktar u aktar jekk l-istatus tiegħu fil-pajjiż ospitanti mhux stabbli (*pereż. kuntratt ta' xogħol għal perjodu limitat*). Il-fatt innifsu li persuna konxjament tpoġġi lilha nnifisha f'sitwazzjoni li tagħtiha xi dritt ma jfissirx, fih innifsu, li jkun hemm biżżejjed raġuni biex wiehed jassumi li jkun sar abbuż<sup>66</sup>.

Il-kunsiderazzjonijiet kollha relevanti mfissra hawn fuq dwar l-investigazzjonijiet, is-salvagwardji materjali u proċedurali, u l-kooperazzjoni bejn l-Istati Membri dwar iż-żwigiġijiet ta' konvenjenza japplikaw *mutatis mutandis*.

<sup>65</sup> Il-Kawża C-206/94 *Brennet v Paletta* (para. 25)

<sup>66</sup> Il-Kawża C-212/97 *Centros* (para 27)

#### 4.4. Mizuri u sanzjonijiet kontra l-abbuż u l-frodi

L-Artikolu 35 jippermetti lill-Istati Membri li jadottaw **il-mizuri neċessarji** fil-każ ta' abbuż mid-drittijiet jew ta' frodi. Dawn il-mizuri **jistgħu jittiehdu f'kull hin** u jistgħu jinkludu:

- Iċ-ċahda li jingħataw drittijiet skont il-liġi tal-Komunità dwar il-moviment liberu (*jigifieri li tinħareġ viża tad-dhul jew karta ta' reżidenza*);
- it-terminazzjoni jew l-irtirar ta' drittijiet skont il-liġi tal-Komunità dwar il-moviment liberu (*jigifieri d-deċiżjoni biex tiġi tterminata l-validità ta' karta ta' reżidenza u biex titkeċċa l-persuna kkonċernata li tkun akkwistat id-drittijiet b'abbuż jew frodi*).

Il-liġi tal-Komunità bħalissa ma tipprovdix għal xi sanzjoni speċifika li l-Istati Membri jistgħu jieħdu fil-qafas tal-ġlieda kontra l-abbuż u l-frodi. L-Istati Membri jistgħu jistipulaw sanzjonijiet skont il-liġi ċivili (*perez. l-ikkancellar tal-effetti ta' żwieġ ta' konvenjenza ppruvat fuq id-dritt ta' reżidenza*), amministrattiva jew kriminali (*multa jew prigunerija*), sakemm dawn is-sanzjonijiet ikunu effettivi, mhux diskriminatorji u proporzjonati.